

اللہ انسان کے قریب ہے

بہت لوگ یہ سمجھتے ہیں کہ اللہ ان سے بہت دور ہے۔ البتہ، قرآن میں کہا گیا ہے، ”جب ہم نے تم سے کہا کہ تمہارا پروردگار لوگوں کو احاطہ کئے ہوئے ہے“۔ (سورہ الاسراء 60)۔ وہ بالکل قریب ہے۔ وہ انسان کا ہر عمل دیکھتا اور جانتا ہے، اور ہر لفظ جو وہ کہتا ہے سنتا ہے۔ اس کو وہ سب کچھ بھی پتا ہے جو انسان سوچتا ہے۔ قرآن میں اس کو اس طرح بیان کیا گیا ہے

اور ہم ہی نے انسان کو پیدا کیا ہے اور جو خیالات اس کے دل میں گزرتے ہیں ہم ان کو جانتے ہیں۔ اور ہم اس کی رگ جان سے بھی اس سے زیادہ قریب ہیں۔ (سورہ ق، 16)

اللہ انسان کے اتنے قریب ہے کہ وہ اس کی ہر دعا سنتا ہے، اگرچہ وہ دل میں ہی دعا کرتا ہے، وہ اللہ ہی ہے جو اس کی دعائوں کو قبول کرتا ہے۔

اور (اے پیغمبر) جب تم سے میرے بندے میرے بارے میں دریافت کریں تو (کہہ دو کہ) میں تو (تمہارے) پاس ہوں جب کوئی پکارنے والا مجھے پکارتا ہے تو میں اس کی دعا قبول کرتا ہوں تو ان کو چاہیئے کہ میرے حکموں کو مانیں اور مجھ پر ایمان لائیں تاکہ نیک رستہ پائیں۔ (سورہ البقرہ، 186)



اللہ انسان کے دلوں کے بھی راز جانتا ہے۔ وہ جانتا ہے کہ کوئی بندہ اس کو راضی کرنے والے اعمال کرتا ہے یا اپنے نفس کو مطمئن کرنے کے لئے۔ اللہ ہمیں بتاتا ہے کہ وہ ہمارے دلوں کے بھی راز جانتا ہے

.....اور جان رکھو کہ جو کچھ تمہارے دلوں میں ہے خدا کو سب معلوم ہے تو اس سے ڈرتے رہو اور جان رکھو کہ خدا بخشنے والا اور حلم والا ہے۔ (سورہ البقرہ، 235)

اور اگر تم پکار کر بات کہو تو وہ تو چھپے بھید اور نہایت پوشیدہ بات تک کو جانتا ہے۔ (سورت طہ، 7)

اللہ کے نبی، محمد صلی اللہ علیہ وسلم نے بھی مسلمانوں کو بتایا کہ جب وہ دعا کرتے ہیں تو اللہ ان کے بہت قریب ہوتے ہیں ”تم اس سننے والے کو پکارتے ہو جو کہ تمہارے بالکل قریب ہے، تم جس کو پکار رہے ہو وہ تم ہر ایک کہ بالکل قریب ہے۔“ (بخاری و مسلم)

جیسا کہ وہ ہر وقت آپ کے ساتھ ہے۔ اللہ، اس وقت جب آپ بے پڑہ رہے ہیں، آپ کے ساتھ ہے۔ وہ دیکھ رہا ہے جو کچھ آپ کرتے ہیں اور جانتا ہے جو کچھ آپ سوچ رہے ہیں۔ قرآن مین اس حقیقت کو اس طرح بیان کیا گیا ہے:

”کیا تم کو معلوم نہیں کہ جو کچھ آسمانوں میں ہے اور جو کچھ زمین میں ہے خدا کو سب معلوم ہے۔ (کسی جگہ) تین (شخصوں) کا (مجمع اور) کانوں میں صلاح و مشورہ نہیں ہوتا مگر وہ ان میں چوتھا ہوتا ہے اور نہ کہیں پانچ کا مگر وہ ان میں چھٹا ہوتا ہے اور نہ اس سے کم یا زیادہ مگر وہ ان کے ساتھ ہوتا ہے خواہ وہ کہیں ہوں۔ پھر جو جو کام یہ کرتے رہے ہیں قیامت کے دن وہ (ایک ایک) ان کو بتائے گا۔ بے شک خدا ہر چیز سے واقف ہے“ (سورہ المجادلہ ، 7)